

>

Title: Need to protect Mahatma Gandhi Setu and repair the Badauni – Muzaffarpur Highway in Patna, Bihar.

डॉ. रघुवंश प्रसाद सिंह (वैशाली): सभापति महोदय, राव इंदुजीत सिंह साहब ठीक कह रहे थे कि भूतल परिवहन और राजमार्ग विभाग का बड़ा बुरा हाल है। हमारे यहां पटना में महात्मा गांधी सेतु पुल है, यह कब टूटकर गिर जाएगा, पता नहीं। मांडवी नदी में जो पुल की दुर्घटना हुई थी, इससे सबक लेना चाहिए। अगर ऐसा यहां हुआ तो इसमें हजारों-हजार लोग मरेंगे। यह उत्तर बिहार और दक्षिण बिहार की लाइफ लाइन है। 24 घंटे में यहां से 64 हजार गाड़ियां गुजरती हैं। वहां महाजाम लग जाता है। नेशनल हाइवेज अथॉरिटी ऑफ इंडिया के अधीन वह पुल आ गया, लेकिन अभी तक कार्रवाई नहीं हुई, न सड़क दुरुस्त हुई, न पुल दुरुस्त हो रहा है, न जाम छूट रहा है।

महोदय, इसी तरह से मुजफ्फरपुर से बरौनी हाइवे की जो सड़क है, यह सड़क चौपट है, चलने लायक नहीं है। छपरा से रेवा मुजफ्फरपुर, जो एनएच 102 है, उसका भी बुरा हाल है। सड़क में पुल टूट गया, डायवर्जन टूटा जा रहा है और गाड़ियों की आवाजाही में भयानक रूकावट है। इसीलिए मैं सरकार से मांग करता हूं कि उत्तर बिहार और दक्षिण बिहार का लाइफ लाइन जो एशिया का सबसे लंबा पुल महात्मा गांधी सेतु है, उसे तुरंत दुरुस्त से बचाया जाए।

20.00 hrs.

मुजफ्फरपुर-बरौनी सड़क को फोर लेन कर के सड़क को दुरुस्त किया जाए और एनएच-102, छपरा, रेवाघाट मुजफ्फरपुर का जो पुल टूटा हुआ है उसको दुरुस्त किया जाए।